



శ్రీరామ  
కు భ మ స్తు

## రా ఘ వ శ త క ము

శ్రీరామణీ యురస్థలి వసింప బయోజ భవామరేంద్ర బృం  
దారకు లాశ్రయింప నతతంబు మునిప్రవరుల్ నుతింప నొ  
య్యారముగాఁ బయోధినురగాధిపుటై పవళించియుండు ల  
క్ష్మీరామణుఁ భజింతు ఫలసిద్ధికి నే గడుభక్తి రాఘవా.

పావనమైన విఘ్నపతి । పాదము లర్చనజేసి భారతీ  
దేవిని సంస్కృతాండ్రకవి । ధీరుల నన్నుతినల్పి మధురుఁ  
భావమునం దలంచి గురు । భక్తిని బెద్దల నాశ్రయించి నీ  
సేవయొనర్చి నే గవిత । జెప్పఁగటానితి వీరరాఘవా. 2

అక్షయమైన గార్యముల । నైదిట నొక్కటి చూడలేదు నే  
లక్షణము ననుంగొనను । లక్షణసారము నప్పకావ్యముఁ  
దీక్ష నెఱుంగలేదు పటు । ధీరత నీశతకంబు నో జగ  
ద్రక్షక నే రచించెదను । రక్షణసేయగదయ్య రాఘవా. 3

మాధవ నీ సునామజప । మంత్రరహస్య మెరుంగ నద్రిజా  
నాథుఁ డహల్య తుంబురుఁడు । నారదుఁ డాద్రువుఁ డాగుహుండు  
ప్రహ్లాదుఁడు సంబరీపుఁడు । ఖగాధిపుఁ డావిదురుండుగాక యే  
సాధులు యోధులుఁ దెలియ । సాధ్యమె భేద్యమె వీరరాఘవా. 4

పామరుడఁ జరుండఁ గడుఁబాతకుడఁ గుణహీనుడఁ మహా  
తామసుడఁ దురంత మద , దర్పుడ నీచుడ దుర్విచారుడఁ  
నీమములేనివాడఁ బర . నిందలొనర్చెడువాడ మూఁడుడఁ  
తామరసాక్ష నన్నెటుల . ధన్యునిజేయుదువయ్య రాఘవా. 5

శ్రీరఘవీరమిత్రకల . సింధుసుధాకర మేరుధీర శృం  
గారశరీరగోత్ర ధర . కల్మషదూర సమస్తజీవితా  
దార భయాపహర పర . దా రణశూర సురాదిభక్తమం  
దార మహోపకార పర . తత్వవిచార ముకుంద రాఘవా. 6

పారసవత్రనేత్ర ముని . సన్నతగాత్ర పవిత్ర సద్గుణో  
దార పురారిమిత్ర శుభ . దాయక పూతచరిత్ర సుందరా  
కార విచిత్రపంక్తిరథు . గాదిలిపుత్ర కకుత్స్థగోత్ర ల  
క్ష్మీరమణీకళత్ర సుతిజేనెద దానవజైత్ర రాఘవా. 7

శ్యామలకోమలాంగ బుధసన్నత సాధుమనోజ్ఞభృంగ శ్రీ  
రామ దయాంతరంగ ఖగ . రాజ తురంగ మదారిభంగ నీ  
నామప్రసంగమెంతయు వినంగ వినంగ కడుఁ మదీయ హృ  
త్సమ జెలంగెఁ బ్రేమ విను . జేరెద మోక్షమొసంగు రాఘవా. 8

పాదెద రంగరంగ యని . పాటలు పాతకముల్ హరింప నే  
నాదెద దిత్తదిత్తయని . యచ్యుతుజెంత ముదంబుమీరగా  
గూడెద దానదాసుల నకుంతితభక్తి లభింప కోర్కెమై  
వేడెద దేవదేవుని బివిత్తుని విష్ణుని నిన్ను రాఘవా. 9

గానముఁజేసి మెప్పుగన , గానల నారదమౌనిగాను నీ  
ద్యాన మొనర్చుచుండ త్రిపురారినిగాను గుహుండగాను నీ  
మానస మేనెరుంగ హనుమానుఁడగాను ధృవుండగాను నే  
గానుక లీయగా శబరి । గాను జడుండను బ్రోవు రాఘవా. 10

పాయస మిక్షుఖండముల । పానక మాజ్యము పాలు తేనె క  
జ్జాయము వెన్న జన్ను దధి । చక్కెఱ మీగడలందు పెక్కు పా  
నీయములందు నేమరక । నిల్చిన రుచ్యముకన్న మిన్న నా  
రాయణ నీకథామృత । రసాయనమే గద వీరరాఘవా. 11

మ్రొక్కెద నీపదంబులకు । మ్రొక్కెద నే భవదీయమూర్తికి  
మ్రొక్కెద కౌస్తుభంబునకు । మ్రొక్కెద సీతకు లోకమాతకు  
మ్రొక్కెద శేషపాన్పునకు । మ్రొక్కెద లక్ష్మణమూర్తికి సదా  
మ్రొక్కెద పక్కిఁజేడునకు । మ్రొక్కెద మోక్షమొసంగు రాఘవా.

పట్టెద నీపదాబ్జములు । పట్టుగ మోమున బట్టెనామముల్  
తెట్టెద దిట్టనొచు నొక । పెట్టున బాతకరాజినెల్ల పో  
గొట్టెద నట్టహాసమున । గ్రూరమనస్కుల గాలుదూతల  
నెట్టెద మోక్షమీవలెను । నిర్దయబూనక వీరరాఘవా. 13

అండజవాహ తొల్లి ప్రళయంబు ఘటించినవేళ నీటిచే  
నిండి ప్రవాహమై మిగుల । నిర్మలమై జనశూన్యమై ధరా  
మండలి యొప్పనప్పుడు గ్ర । మంబున బ్రోవఁగ నండపిండ బ్ర  
హ్మాండములెల్ల గుక్షి నిదీనట్టి మహాత్ముఁడ వీవు రాఘవా. 14

నీవె సమస్తలోకములు । నీవె చరాచరజంతుజాలముల్  
 నీవె నవగ్రహంబులును । నీవె పయోధులు పర్వతంబులు  
 నీవె సమస్తవేదములు । నీవె హరుండవు నీవె బ్రహ్మయు  
 నీవె జనింపఁ జెంపగను । నీవె లయింప దలంప రాఘవా. 15

శ్యామలదేహ నిఁ గనని । జన్మము జన్మముకాదు భక్తితో  
 వేమరు నీకథల్ వినని । వీనులు వీనులుకావు నీడు స  
 న్నామము సంస్మరించని మనంబు మనంబునుగాదు సామి నీ  
 మోమునుగాంచి మ్రొక్కిడని మ్రొక్కును మ్రొక్కునుగాదు రాఘవా.

సారససంభవుండు గిరిజాత విభుండు ఖగేంద్రుడు సునా  
 శీరుడు చంద్రభాస్కరులు । శేషుడు ముప్పదిమూడుకోట్ల బృం  
 దారకులాదిదేవతలు । తాపసవర్యులు సీమహాత్మ్య మిం  
 పార నెరుంగలేరుగద । భవ్యచరిత్ర పవిత్ర రాఘవా. 17

తల్లివి నీవె ప్రేమగల । తండ్రివి నీవె గురుండు నీవె రా  
 జిల్లు సఖుండు నీవె మఱి । జీవము నీవె సమస్తబాంధవం  
 బెల్లను నీవె నన్ను దయ । నేలఁగ నీవె వరంబులీయ శ్రీ  
 వల్లభ నీవె పెంపెసగు । భాగ్యము భోగ్యము నీవె రాఘవా. 18

తలచిన నిన్నె దల్చవలె । దాశరథీయని జిత్తకుద్దిగా  
 బిలచిన నిన్నె బిల్వవలె । బెక్కుతెరంగు లహర్నిశంబులు  
 గాలించిన నిన్నె గోల్వవలె । గోరికలిచ్చిన నీవె యీవలె  
 జెలఁగు నన్యదైవములఁ । జేరిన నేమి ఫలంబు రాఘవా. 19

నమ్మినవారి బ్రోవఁగను । నమ్మకమౌ బిరుదాంకితంబు లో  
కమ్మున సాటి మిక్కిలి ప్రకాశముగాంచిన దాతవంచు నే  
నమ్మితి నా మనంబున ఘనమ్ముగ మిమ్ము వరమ్ము లిమ్ము ని  
త్యమ్ము కరమ్ము నీమృదు పాదంబుల నెమ్మి భజింతు రాఘవా.

చేసితి ఘోరకృత్యములు । చేసితి సూరిజనాపచారముల్  
చేసితి దుష్టకార్యములు । చేసితి మిక్కిలి జీవహత్యలు  
జేసితిఁ జోరతంత్రములు । చేసితి నే శుభకార్యభంగముల్  
చేసితి దోసము ల్మిగుల । జేతలు చూడకబ్రోవు రాఘవా. 21

దాసుల నిందఁజేసి బహు । తప్పులొనర్చినవాడనంచు నా  
దోసములెంచి దుర్గతికి । ద్రోసెదవేమొసుమీ రమాధవా  
దాసులునేయుతప్పు లొక । దండముతో సరిపోవుగాన నీ  
ధ్యానయొనర్చి యేనిడెద । దండములఁగొను పీరరాఘవా. 22

దండము రామచంద్ర శుభదాయక సద్గుణసాంద్ర నీకిదే  
దండము రాజచంద్ర ఖరదానవ మత్తకరీమృగేంద్ర నా  
దండముగొ న్నురేంద్ర వినుతా పరిరక్షిత సన్మనీంద్ర నే  
దండ మొనర్తు భక్తిగను । ధన్యుని జేయగదయ్య రాఘవా. 23

మొర వినరాద దేవ యిదె , మ్రొక్కితిగాద రమావినోద నా  
దురితము బాయలేద మది । దోచద భక్తజనానుమోద నే  
స్థిరమతి నీదుపాదములు । నేవయొనర్చెడువాడ వేగ నీ  
కరుణను జూపరాద నను । గాసిలిబెట్టుట వాద రాఘవా. 24

కోరితి దేహసౌఖ్యములు । కోరితి నే పెరవారి సంపదల్  
 దూరితి బంధువర్గముల । దూషణజేసితి పుణ్యకాంతల  
 మీరితి పెద్దలాజ్ఞలను । మించితి నే కులధర్మముల్ సదా  
 జేరితి నన్యదైవములఁ । జేష్టల నెంచక బ్రోవు రాఘవా. 25

ఓ కమలాక్ష యో సదయ । యోశరణాగతరక్షణ మేరుధీ  
 రా కరుణాకటాక్ష మద । రాక్షసశిక్ష విశాలవక్ష యో  
 శ్రీకర యింత కక్షలిక , నేయకు తాపసకల్పవృక్ష రా  
 వే కరుణించి మోక్షమియ । వే నిను గొల్చెద వీరరాఘవా. 26

మాధవ పల్కవింత చలమా బలమా పలుమాటలేల శ్రీ  
 నాథ ముకుంద నేను తగనా పగనా నగుమోముజూప వీ  
 వాదము లాడనీకు తగవా నగవా పగవా మురారి న  
 న్నాదరణించు సాధుహృదయా సదయా దయజూచి రాఘవా. 27

భక్తజనంబులెల్లఁ గడు । భక్తిని దాశమృదంగవాద్యముల్  
 రక్తిగమ్రోవ దేవ రఘురామ పరాత్పర వాసుదేవ యో  
 భక్తపరాయణా వరద , పావనయంచు భజించువేళ నా  
 సక్తిగ నర్తనంబుచట । సల్పు మహాత్ముడ వీవె రాఘవా. 28

ఓ యదువీరధీవర పయోధిగభీర ముకుంద యాదినా  
 రాయణ భక్తవత్సల । పరాత్పర దీనశరణ్య వాసుదే  
 వా యిటు రావెరావె యని । పల్మరు పిల్చిన సమ్మతించి యో  
 హోయని పల్కరాద సుగుణోదధి నీకిది వాద రాఘవా. 29

పుట్టినదాదిగాఁ జెడుగు । పొట్టకుఁ బట్టెడుకూఁటికై సదా  
పుట్టలు చెట్లు కారడవి । భూములు మిట్టలు గుట్టలు నృహా  
పట్టణముల్ వడిందిరిగి । బాధలనొందితిగాని భక్తితో  
పట్టుగ నీపదాబ్జములు । పట్టిభజించగనైతి రాఘవా. 30

సత్తువ తప్పువేళను , విషజ్వరము స్థపవాతపైత్యముల్  
గుత్తుకతట్టి ప్రాణములు । గూఢముగా బిగబట్టినప్పు నా  
చిత్తమునందు నీస్మరణ । నేతునొ చేయనొ నాటివంతుకే  
యిత్తరుణంబునందు భజియించెద భక్తివహించి రాఘవా. 31

బంటు ప్లవంగయూధపతి । పానుపు పన్నగరాజు భార్య పే  
రంటమునేయు కోమలి తురంగము రంగుల గ్రద్ద బావ మి  
న్నంటినవాడు పుత్రకు డానంగుఁడు కూతురు చంచలాంగి వీ  
వంటివ సూత్రధారుఁడ వహా నినుగాంచు టదెట్లు రాఘవా. 32

వెంగలి సోమదైత్యుఁ డవివేకముచే మును నాల్గువేదముల్  
దొంగిలి నీరవారధిని । దూరిననాడు మహారుషంబవై  
చెంగున నద్దురాత్ము వధ । చేసి శృతుల్ గొనివచ్చి ధాత కు  
ప్పొంగుచు విచ్చినట్టి రఘుపుంగవ నన్గరుణించు రాఘవా. 33

నీవు సురాదిదేవుఁడవు । నేను పురాకృతకర్మజీవుఁడ౯  
నీవు దయాంతరంగుఁడవు । నేను మహాకలుషాంతరంగుఁడ౯  
నీవు త్రిలోకవంద్యుఁడవు । నేను చతుర్దశలోకనింద్యుఁడ౯  
నీవును నే సమంబె నను । నీవెటు బ్రోచెదవయ్య రాఘవా. 34



వింటిని భక్తబృందముల । వేమరుపాలనజేతువంచు నే  
గంటిని సీస్వరూపమును । గన్నులపండువుగాను భక్తితో  
నంటిని దేవదేన పర । మాతృ ముకుంద హరేయటంచు నే  
గొంటిని నీప్రసాదమును , గోమలదివ్యశరీర రాఘవా. 35

నడువను దప్పుత్రోవ లిక । నాదెములౌ పరభూషణంబులకా  
ముడువను సీ సమర్పిత సముజ్వలపక్వముగాని భోజ్యముల్  
నుడువను సుస్థిరంబగు వికుంఠపదంబు నొసంగకున్న ని  
న్విడువను రామచంద్ర రఘువీర మహీధర ధీరరాఘవా. 36

నుడివెద రామమంత్రమును । నోట నిరంతరము స్మదంబుతో  
గడిగెద భక్తవర్గపదాకంజయుగంబుల భక్తిమీరగా  
దొడగెద సీపదార్పనవిధుల్ సమకూర్చు సుమంబులెల్ల ని  
న్నడిగెద మోక్షమిమ్మని జనార్దన పావననామ రాఘవా. 37

పురముల గోరలేదు ఫలభూముల దెమ్మనలేదు నే వనాం  
తరముల వేడలేదు ధనాధాన్యము లిమ్మనలేదు భూరిమం  
దిరముల నెంచలేదు సౌరిది మణిహారము లడలేదు స  
ద్వరముల కాసజెంది శుభదాయక నిన్పజియింతు రాఘవా. 38

స్థిరములు సీవరంబులు యశేషదివౌకసరాజికి శుభో  
త్కరములు సీగుణంబులు నాదా నిజభక్తజనాళికి న్మనో  
హరములు సీమృదూక్తులు యహర్నిశమర్చనజేయచూడ సుం  
ధరములు సీపదాబ్జములు । దాసవిలాస రమేశ రాఘవా. 39

పుట్టుట యొక్కచోట తను । పోషణనేయుట యొక్కచోట నీ  
 పట్టణమొక్కచోట మఱి । పానుపువేరొకచోట వైరులఁ  
 గొట్టుట యొక్కచోట సురకోటులు గొల్పుట యొక్కచోట  
 యిట్టి చరిత్రసౌంపు యిల । నెందును గల్గదు చూడ రాఘవా. 40

మామను జంపినాడ వొక , మామను బంధనజేసినావు నీ  
 భామను వీడినావు భళి । బావను మింటికి బంపినావు బల్  
 తామసగాడ వీవు తలి । దండ్రుల సంకెల లుంచినావు నీ  
 వేమి దయార్ద్రచిత్తుడవా । యేను వచింపగలేను రాఘవా. 41

ఎంతటివాడవోయి నిను । నేమని దూరుదునోయి నాపయిఁ  
 బంతము పూనకోయి పలు । బాముల బెట్టికుమోయి యిప్పు నా  
 పొంతను జేరవోయి మఱి । మూతిన మీసము లేదబోయి నీ  
 చింతన జేతునోయి నను । శీఘ్రమె బ్రోవగవోయి రాఘవా. 42

కొందఱు నవ్వుచుండ నిల । కొందఱు దుఃఖముజెంద నిచ్చులుఁ  
 గొందఱు సౌఖ్యమంద మఱి । కొందఱు కష్టమునొంద గూటికిఁ  
 గొందఱు భిక్షమెత్తగను । కొందఱు భాగ్యముచే నేటింప నీ  
 చందము చేయుచుండుదు వాసాధ్యము నిఁ దెలియంగ రాఘవా.

జ్ఞానములేనివాడు పర । కౌంతలఁ గోరెడువాడు నీపద  
 ధ్యానములేనివాడు మద । దర్పమునఁ జరియించువాడు సు  
 జ్ఞానుల దూరువాడు భవ । కర్మచయంబులు సల్పువాడు స  
 న్మానము లేనివాడు నిను । నమ్మి భజించునె వీరరాఘవా. 44

ఒక్కటి నిల్చి రెండు మఱియొక్కటిచేసియు మూటి వీడియు  
జక్కఁగ నాల్గుకోరి మది । సంతసమందుచు నై దెరింగి తా  
జిక్కక నారిఁటిఁ వదలి । సిద్ధినిజెందిన మానవోత్తముం  
డక్కజమైన నీవదవి । నందుట కేమి కొఱంత రాఘవా. 45

పూలవనంబులందు ఫలాభూములయందు సుశీలరందు గో  
శాలలయందు మత్తగజ । సంచయమందు ఫలాదియుక్తమౌ  
సాలములందు సాధుజన । సంఘమునందు గుఱాలయందు భూ  
పాలురయందు నిత్య మెడ, బాయక లక్ష్మి వసించు రాఘవా. 46

పెద్దలులేని యూరు పిలిచిచ్చము పెట్టనివానిపేరు నీ  
రొద్దికలేని యేఱు శృతి । కొప్పఁగ బాడఁగలేని నోరు బల్  
సుద్దిగలేని నీరు పొగచూరిన చారు వినంగ కారణం  
బెద్దియులేని పోరు వృధాయేగద మాధవ వీరరాఘవా. 47

పండని చేలు ఘుమ్మని సువాసనగొట్టని పూలు తీయగా  
నుండని పాలు కష్టముల । కోర్వని యాలు కృతఘ్నుపాలికిఁ  
దండిగ జేయు మేలు । సరితప్పిన రూలు నదైర్యు చేతిలో  
నుండిన వాలు నెన్నఁగఁ బ్ర । యోజనమెంతయు లేదు రాఘవా

కల్లరివాని మాట శృతి । గల్పని పాట ఫలప్రవృత్తముల్  
గొల్లగలేని తోట ప్రభు । కొల్వ వసించనికోట యూరివా  
రెల్లరు పోని బాట నుతి । కెక్కని వేట సమస్తవర్తకం  
బెల్లను లేని పేట ధర । నెంతయు హీనముకాదె రాఘవా. 49

పెద్దలులేని యాగము న । పేక్షలువీడని వాని యోగమున్  
బుద్ధివిహీను త్యాగము నుపుత్రులు కల్గనివాని భోగ మే  
యొద్దికలేని రాగమును । నూడిన బీగము దీర్ఘ రోగమున్  
హద్దులులేని భాగము నిరర్థకమేకద వీరరాఘవా. 50

కొమ్మలులేని చెట్టు నొక । కొమ్మ యెరింగిన గుట్టు పెక్కు వా  
క్యమ్ములురాని భట్టు ముడి । కందని జుట్టు దురాత్ము తిట్టు యు  
ద్ధమ్మున లొంగుతట్టు ప్రమదంతున బెట్టనిపెట్టు పాపి ని  
త్యమ్ము వచించు నొట్టును వృధాగద మాధవ వీరరాఘవా. 51

కామినిలేని గేహము వికాసముఁ జెందనివాని గేహమున్  
పామరు స్నేహమున్ సలిల । పానముచేసిన పోని దాహమున్  
చీమలుపట్టు లేహము నుశీలమునెంచని వేశ్య మోహమున్  
హేమముకాని లోహము మహీస్థలి శోభిలుచెట్లు రాఘవా 52

తైలములేని దీపము ప్రతాపముచూపనివాని కోపమున్  
గోలలులేని చాపము నుకోవిదుఁ డెంతయుగాని రూప మ  
శ్రీలు డొసంగు శాపము బ్రసిద్ధజలంబులేని కూపమున్  
టూలిన సూపము నిష్ఫలముల్గద నిక్కముగాను రాఘవా. 53

చెల్లని పద్దు మోహమును । జెందని ముద్దు విశేషభక్తి సం  
ధిల్లని యొక్కప్రొద్దు భువి । దిన్నఁగ దున్నఁగలేని యెద్దు శో  
భిల్లని కర్ణదుద్దు రిపు । బీరమడంచని గ్రుద్దు తీర్పులో  
చెల్లని హద్దు నెంత శ్రమజేసిన నేమి ఫలంబు రాఘవా. 54

మానసమందు దేవుని సమానముగాగ దలంచి నిత్య స  
న్మానముగా నటించి యభిమానము ప్రాణము దానధర్మముల్  
మానుగ మోక్షమంచు ననుమానములేక నిజేకుపాదముల్  
మానక పూజసల్పగల । మానిని పావనిగాదె రాఘవా. 55

అత్తలు మామలు న్మఱదు । లావులు బావలు నాడుబుట్టువుల్  
జిత్తములందు సంతసిల । జెప్పినజొప్పు నటించకుండి తా  
బెత్తనదారియై శ్రమల । బెట్టుచు దిట్టుచు గొట్టుచు పరా  
యత్తత సంచరించగల । యాడుది గాడిదెగాదె రాఘవా. 56

నిత్యము రామరామ యని , నిన్ను తలంచక భిన్నబుద్ధిచే  
బత్తిగనేమొ వీరక తపంబ జనంబులు నెప్ప పామరుల్  
మొత్తములొచు దేవతల । ముందర గొట్టెపొపేళ్ల కుత్తుకల్  
గత్తుల నుత్తరించి బహు । గంతులువైతురదేమొ రాఘవా. 57

బిచ్చము బిచ్చమంచు కడు । బీదలు సాదలు కుంటిగుడ్డివా  
రెచ్చటనుండి వచ్చినను । హేళనజేసి నికృష్టమానవుల్  
పిచ్చియ వెట్టియా యనుచు । బిచ్చము పెట్టక కొట్టి తిట్టుచు  
వచ్చినత్రోవ పొమ్మని కవాటము వేతురదేమొ రాఘవా. 58

విద్దెగలారమంచును కపింద్రులమంచును వచ్చినారు మీ  
సుద్దులు పద్దులేమి కడు । సోదైములేమి తమాసలేమి మా  
యొద్దను కాసులేదిచట । నుండక పొమ్మని బుద్ధిహీనులై  
పెద్దల గద్దరించుదురు । పెంకెజనంబు లదేమొ రాఘవా. 59

వచ్చని పట్టుపుట్టములు । బంగరుసొమ్ములు వెండిగిన్నెయల్  
దెచ్చిననాడు మెచ్చుకొని । తెమ్మని రమ్మని వారకామినుల్  
ముచ్చటచూపి యవ్విటుల । మోహముదీర్తురు వట్టిచేతులకై  
వచ్చినవాని గెంటుదురు । వాకిలిదాట నదేమొ రాఘవా. 60

పండితులెల్ల జూడ తన । బంధులుగూడఁగ నగ్నిసాక్షిగా  
పెండిలియాడినట్టి పతి । పేరు గతించిన ముండమోపియై  
యుండిన రండ యొక్కని , కులోచితధర్మము తప్పి సమ్మతికై  
దండిగఁ బెండ్లి యాడును గదా కలిచిత్ర మదేమొ రాఘవా. 61

కష్టముచేసి చెమ్మటలు । గ్రమ్మ గణించిన ద్రవ్యమెల్ల సం  
తుష్టిగఁ దాను బాంధవులతో భుజియింపగ ధర్మమీయగా  
నిష్టములేక వడ్డి కిడి , యెంతయు జాగ్రతగాను దాచు పా  
పిష్టికి జన్మజన్మముల । బిచ్చము పుట్టునటయ్య రాఘవా. 62

పండిన పంట ధన్యమొక । ప్రాతరపోసి ధనానచేత నే  
పండుగకైన దా దినక । పాఁకుడుచూకెడు మెక్కిరొక్కముకై  
దండుగ పాలునేతు రొక । ధర్మమునేయగబుద్ధికల్గ దా  
మొండిపిశాచకట్టెలకు । మోక్షముగల్గునటయ్య రాఘవా. 63

పుట్టును డబ్బు దిట్టముగ । చొట్టకుఁ బట్టెడు కూటికంచు బల్  
పట్టుగఁ దప్పుసాక్ష్యములు । బాసలు చెల్లనివ్రాతలుకై సదా  
గుట్టుగఁజేసి తా మితర । కొంపలు కూల్చుదురట్టి దుష్టులకై  
పట్టి పరేతరాడ్భటులు । బాధలు పెట్టరటయ్య రాఘవా. 64

దానములంచు నెంచు పలు । దానములందున నన్నదాన భూ  
దాన హిరణ్యదాన గృహ । దాన నవాంబరదాన కన్యకా  
దాన సుపుత్రదాన తిల । దాన నిరంతర ధాన్యదాన గో  
దానము తెన్నియైనను ని , దానముతో సరిరావు రాఘవా. 65

ఋతువులలో వసంతమును । ఋత్విజులందు వసిష్టుడు నృహ  
వ్రతములలోను ద్వాదశి సువాక్యచయంబుల సత్యముఁ పతి  
వ్రత సతులందు జానకియు । స్వాములలో రఘువీర నీవునుఁ  
మతములలోను సమ్మతము , మాన్యముగాదె తలంప రాఘవా.

వృక్షములందు కల్పకము । విద్యులయందు వితర్కశాస్త్రముఁ  
బక్షులలో విహంగపతి , పండితులందున వ్యాసుఁడుఁ సురా  
ధ్యక్షులలోను శంకరుఁడు । నద్రులయందు సుమేరువెట్లకో  
రక్షకులందు నెన్నఁగఁ బరాత్పరశ్రేష్ఠము నీవె రాఘవా. 67

విద్దెలనెల్ల నేర్పి యవివేకము మాన్పి ప్రవీణుచేసియుఁ  
బుద్ధులనెల్లఁ దాగరపి । పూజ్యునిగాగ నొనర్చిన నృహిఁ  
పెద్దల హద్దుమీరి తన । బీరము సూపెడు బుద్ధిహీనునిఁ  
తద్దయు శుద్ధమొద్దనుచు । తప్పక చెప్పుదురయ్య రాఘవా. 68

మక్కువకల్గియున్న తన । మాటలకు న్బదులాడకున్న బల్  
చక్కనిదైన బెక్కు సరాసంబులు సూపెడిదైన భక్తితో  
మ్రొక్కెడిదైన రేబవలు । మోహముజెందెడిదైన భార్యపై  
నెక్కువ ప్రేమతో జనవు । నీయఁగరాదు విభుండు రాఘవా. 69

ఘన నిబిడాంధకారముగ । గప్పిన మేఘములెల్ల గాలిచే  
తను విడిపోయినట్లు మద । దర్పముచే తన ధర్మపత్నితో  
ననయము లేనిపోని కలహంబు లొనర్చినవాని సంపదల్  
జను నిది నిశ్చయం బటులు । సల్పగరాదు నరుండు రాఘవా. 70

కత్తులు నారసంబులు మొగంబుల బాహుల గ్రుచ్చవచ్చు బల్  
బత్తిన తానమాడి యుపవాసము లుండగవచ్చు ప్రత్తితో  
వ్రత్తులజేసి దీపములఁ । బాగుగఁ బెట్టఁగవచ్చు ముక్తికై  
చిత్తమునిల్పి నీ స్మరణ । నేయు టశక్యము వీరరాఘవా. 71

నాయము చెప్పవచ్చు సవానంబు లొనర్పఁగవచ్చు ద్రవ్య మా  
దాయము నేయవచ్చు । దశదానము లన్నియు నీయవచ్చు రా  
మాయణ భారతాదికథ । లందలి యర్థ మెఱుంగవచ్చు నా  
రాయణ వేడ్క నీ పదవి । నందగ శక్యముగారు రాఘవా. 72

అప్పును దీయరాదు గురు । వాఙ్మను మీరగరాదు తీర్పులో  
దప్పును జెప్పరాదు పర । దారల భంగమునేయరాదు తా  
గొప్పని పల్కరాదు తన । గుట్టు బయల్పడరాదు పెద్దలఁ  
దిప్పలు పెట్టరాదు భువి । దీనులఁ గొట్టగరాదు రాఘవా. 73

ఊహ లడంగినం దన వాయోపరిపాకము దీరినఁ నిరు  
త్సాహము కల్గిన న్ముదిమి । సంభవమైనను పామరుల్ సదా  
దేహబలంబు డస్సినను । ధీరతవోయిన జూపు దప్పినఁ  
మోహము వీడజాల రతి । మూర్ఖులుగారె తలంప రాఘవా. 74



చాలగ ధాన్యరాసులును । సంపదలుగ గృహమున్నదంచొగి  
బాలను ద్రాగుచుండు పసి । పాపల వృద్ధుల కిచ్చి పెండిలిన్  
బోలగ జేయజూతు రిల । మూర్ఖులు ప్రాయమురాగ బాల లే  
లీల సుఖంబుగాంతురు । భళిభళి దోసముగాదె రాఘవా. 75

నేమములేని కామినులు । నిష్ట పతివ్రతలైరి యక్షరం  
జేమియురాని మూఢజను । లెంతయు బండితులైరి సత్యము  
సామములేని తామసులు । చక్కని తీర్పరులైరి నిచ్చలు  
గాముకులుగ గృతఘ్నులు సగౌరవులైరిగదయ్య రాఘవా. 76

కల్ల నిజంబుగా బలికి । కక్షలు బెంతురు దుష్టకామినుల్  
చెల్లని పాపకార్యములు । చేతురు కొందఱు పూరుషాధముల్  
తల్లిని దండ్రీని న్విడిచి । తామె భుజింతురు పుత్రులౌర యీ  
కల్లజగాన ధర్మము ప్రకాశము గాంచునటయ్య రాఘవా. 77

కొంచపు మానవు ల్మిగుల । గూరత దప్పులుపన్ని యెంతయో  
మంచిగనున్నవాని కవమానముచేసిన గీర్తివోవునే  
పంచలనుండి శ్వాసములు । భవ్వని దూకుచు కూసినంతనే  
వంచన గల్గునా సమద । వారణరాజునకెందు రాఘవా. 78

కూటికి గుడ్డకుం ధనము , గూడును బెల్లుగనంచు భావమున్  
దేటగ దెల్పులేని యువతీమణి నెవ్వనికేని యమ్మి బల్  
వాటము చిక్కెనంచును వివాహముచేసెడు పాపకర్ము లే  
నాటికినైన సద్గతి ఘనంబుగ గాంతురె వీరరాఘవా. 79

చెట్టున గొమ్మలాకులును । జెల్వగు పుష్పఫలాదులున్నచో  
బట్టుగ దేశదేశముల । పక్షులు మక్కువ జేరునట్లుగా  
గట్టు దుకూలముల్ నగలు । కాసులు గల్గిననాడు వేడుచు  
జుట్టుములై నవా రతని । చుట్టును గూడుదురయ్య రాఘవా. 80

బిడ్డలఁగోరి నిష్టమెయి । బెక్కువ్రతంబులు గొడ్డురాలోగి  
దొడ్డగజేసి సంతసముతోఁ దడిగుడ్డలతోడ గుళ్లలో  
నడ్డముగా బరుండి మది । యందున దేవుని వేడినంతనే  
బిడ్డలు పుట్టునా దొలుత । పెంచిన పాపముబోక రాఘవా. 81

తల్లి కుచంబులోన విదితంబుగ దుగ్ధము కల్మి లేమియు  
బిల్ల యెఱుంగలేక బహు । పీడ యొనర్చినరీతి చూడగా  
నల్లుఁడు రాజసేవకులు । యాచకులం గనలున్ గృహస్థుని  
బెల్లుగ బాధ నేయుదురు । పెంకెతనంబు వహించి రాఘవా. 82

తారలు వేనవే లొక సుధాకరుతో సరిగాని భాతిగా  
గ్రూరులు దుస్వభావు లతి । కోపులు నూర్పురకంటె సద్గుణో  
దారుఁడు వంశపావనుఁడు । ధార్మికు డంచితకీర్తివంతుడు  
శూరుఁడుగా జెలంగు నొక । సూనుఁడు మేలు తలంప రాఘవా.

కాయము శుద్ధిలేక తొలి । కర్మలు వీడక సిద్ధిగాక కా  
షాయదుకూలముల్ జటలు । చయ్యన దాల్చి విభూతిబూసి గం  
జాయిని బీల్చి మత్తుగొని । సామిని జూచితి నంచుఁ బల్కు యా  
మాయలమారి యోగి కిహామా పరమా పరికింప రాఘవా. 84

ఆరయ జీవధారులకు । నాశ్రయమైన రసాన్న మెంతయుఁ  
భూరి విషజ్వరాది రుజఃపూరితుఁడెట్లు సహింపకుండునో  
సారముగల్గి సద్గతికి । సాధనమై స్థిరమై చెలంగు నీ  
తారకమంత్రము నివ్వనడు । ధాత్రి మదాంధనరుండు రాఘవా. 85

కార్యము ముందు సాగినను , గార్తెకు ముందుగ నుజ్జీనఁసదా  
యార్యులు లాభమబ్బదని । యందు రదేగతి మేకపోతు గాం  
భీర్యము సూపి ధర్మములు । పెక్కు వచించుచు పామరుండు స  
త్కార్యము నేయనోపడు గదా పరదా రఘువీర రాఘవా. 86

పాసిన వంటకంబుగల । ఛాండముపై పరిశుద్ధి నేసినఁ  
భాసురమై చెలంగు పరి , పక్వరసాన్నముగానిభంగి దా  
జేసిన పాతకంబు నొక । చెంగున గట్టుక కాశి కేసినఁ  
దోసము వీడునా యని బుద్ధుల్ వచియింతురు వీరరాఘవా. 87

కాననభూములందుగల । కంటక రాల సమూహమందునఁ  
రాణనెలంగుచుండు మణి । రత్నములెట్లు ప్రకాశమొందునో  
మానవనీచవర్గముల । మధ్య నిరంతరముఁ జరించినఁ  
ధీనిపుణుండు నద్దెసల । తేజము గాంచుగదయ్య రాఘవా. 88

సారసపత్రలోచనల । జన్మమునందునె షడ్గుణంబులుఁ  
నేరిచియుందురేవి యన । నిత్య మసత్యము వంచనం బనా  
చారము నిర్దయత్వమును । సౌహసముఁ జలియించుబుద్ధి నీ  
యారునుగాక పిమ్మట గియాశితనంబు వహింతు రాఘవా. 89

వారధి మేరతప్పినను । వైద్యుడు కుచ్చితుడైన భూపతుల్  
నేరము తెన్నకుండిన మునిప్రవరుల్ గడు రోషగించినన్  
ధారుణి పండకున్న ఋతుధర్మపు వర్షములేకయున్న సం  
సారము బెట్టుతప్పిన యసాధ్యములేగద వీరరాఘవా. 90

సారవిహీనమై కడు నసాధ్యమునై భయమై యరణ్యమై  
వారధియై పిశాచమయి । పాతకమై శ్రమయై చెలంగు సం  
సారమునందు జిక్కి మది । చంచలమై జడుడై నరుండు నీ  
తారకనామమంత్రము సదా పఠియించఁగలేడు రాఘవా. 91

మానము ప్రాణము స్థులము । మానుషము స్థుణమున్ సుకీర్తి స  
న్మానము పెండ్లమున్ దన కుమారుని బంధుని మిత్రునిన్ దయా  
హీనత వీడుగాని మది । నెంతయు సుంత ధనంబు వీడగా  
బూనఁడు మానవుం డతని । బుద్ధిని నేమనవచ్చు రాఘవా. 92

ఎలుగులు తా గుఱాలవునె । యిత్తడి పుత్తడియొనె గోరువం  
కలు కలహంసలొనె చెడు । కాకులు కోకిలలొనె జంబుకం  
బులు కలభంబులొనె । శశము ల్పులులొనె కురంగసంచయం  
బులు పశులొనె దుష్టు లటు । పుణ్యులుగారుగదయ్య రాఘవా. 93

క్రూరుని భూమిపాలకుని । కొండెము నెప్పెడువానినిన్ మహా  
వీరవరు నృతివ్రతను । వెంగలినిన్ ధనవంతునిన్ సదా  
చారుని సత్కవీశ్వరుని । సత్సఖునిన్ నిజబంధునిన్ సదా  
వైరిగజూడరాదు బల । వర్ధనుడైనను వీరరాఘవా. 94

సారసమందు పుష్పరస । సారము గ్రోలుచునుండలేక ఝం  
కారముజేసి పట్టదము । గ్రక్కున సంపెగ జొచ్చి కూలు న  
ట్లారయ నీదు నామస్మర । జామృత మానక పామరుండు సం  
సార పయోధిలో మునిగి । సద్గతినొందడు వీరరాఘవా. 95

నరములు శల్యముల్ బునులు । నాడులు ప్రేవులుగల్గు కామిసీ  
మురికి ఘటంబుగాంచి యది । మోహనజంత్రముగాదలంచి తా  
మురియుచునుండు మానవుడు మోక్షము స్వర్గముబ్రహ్మలోకమా  
తరుణియె యంచు నీ మృదుపదంబులు గొల్పడదేమొ రాఘవా.

ఇచ్చెడుదాత యీతఁడని । యెంతయు నాన గృహంబుచెంతకు  
వచ్చిన యర్థులంగని క'వాటము చూయుచు దొడ్డివాకిట  
జెచ్చెర నేగి రాత్రి కిలు । నేరెడు చూర్ఘుడు ప్రాణముండియు  
జచ్చినవాడె యన్నరుని' జన్మము జన్మమె వీరరాఘవా. 97

ఇనుమునుగూడి యగ్నికి న'హేతుకమై వెనపెట్లు గల్గి న  
ట్లనయము ఘోరపాతక'చయంబులుజేయు మహాదురాత్ముని  
జనవున బిల్చి వానియెడ । సఖ్యముతప్పక నేయుచున్నచో  
ఘనునకునైన నిక్కముగ । గష్టము లెన్నియొ కల్గు రాఘవా. 98

కాల మతిక్రమించి తన । కాయము డస్సి మహాక్షుధార్తుడే  
వేళకు వచ్చినం గని వివేకు డితండు దురాత్మకుండు చం  
డాలుడు నా దలంపక । ఘనంబగు బ్రీతిని క్షుత్తు దీర్పగా  
జాలిన పుణ్యవంతులకు । స్వర్గము మోక్షము గల్గు రాఘవా. 99

అకలిగొన్న మానవుల । కన్నవిధానము దెల్పినంతనే  
యాకలి దీరునా కడు రసాన్నము మెక్కినగాని యట్లనే  
చేకొని జన్మజన్మములఁ । జేసిన పాపము పుణ్యవార్తచే  
బోకడచెందుటెట్లు నిను । పూజలుచేసినగాని రాఘవా. 100

మ్రుంగను కూడులేక తన । మీసల సంపెంగనూనె బూయుచు  
తెంగులు జారగట్టి కుడి । చేతను బెత్తముపట్టి వేగ వే  
శ్యాంగనయిల్లుచేరి కలయర్థమొసంగి విటుండు పిమ్మట  
కొంగులు సాచి భిక్షమునకుం దలపెట్టుగదయ్య రాఘవా. 101

అరయగ శుక్లపక్షమున । నాది సుధాంశుడు సూక్ష్మరూపియై  
విరివి గతా గ్రమక్రమత , వృద్ధిని జెందినమాడ్కి ధాత్రి స  
త్పురుషులతో నిరంతరము । బూనిన సఖ్యము నాటినాటికి  
తెరుగుచునుండు నిక్కమని । పెద్దలు నెప్పుదురయ్య రాఘవా.

సత్రము బావి దేవళము । సద్వనముఁ రచియింపజాల కే  
పత్రమొ పుష్పమో ఫలమొ । పాయసమో తనకున్నదానిలో  
గృత్రిమ బుద్ధిలేక కడుప్రీతిని నర్థుల కిచ్చునట్టి స  
త్పాత్రుఁ డుదారవంతుఁడు గృపాలుఁడుగాడె తలంప రాఘవా. 103

పాలును నీరు వేరుపరుపందగి రాజమరాళ మెట్టులా  
పాల గ్రహించునో యటుల । పావనులై విలసిల్లు పుణ్యులు  
గూకులు చేరియున్న భువి , గుత్సితులం దునిమాడి శీలుల  
బాలనజేయుదీవు భళి । పంకజనాభ ముకుంద రాఘవా. 104

ఏన్నగఁ గాంచనంబు పుటమేసియు సమ్మెట సాగగొట్టినఁ  
వన్నెదొలంగనట్టు లేడ , బాయక ధర్మమునిచ్చునట్టి సం  
పన్నున కెట్టి కష్టములు , ప్రాప్తములైన చలింప కెప్పుడు  
మన్ననజేయు నర్థులను , మానడు ధర్మగుణంబు రాఘవా. 105

చదువను వ్రాయనేర్చి సద . సత్వవివేకముగల్గువాని కే  
కొదువయు కల్గిపోదు సమ . కూడు సమ స్తనుభావహంబులు  
వదలక నీ పదాబ్జములు . భక్తిమెయిం దలపోయు మానసం  
బొదవిన వారు నర్థుని , బొందుట కేమి కొరంత రాఘవా. 106

ఇచ్చెదనంచు నోట వచియించియు బిమ్మట నీయకుండినఁ  
బిచ్చము పెట్టిగా దలచి . పెక్కులు దూషణచేసి పెట్టినఁ  
కుచ్చితుడై వివాహములకుం దగ భంగము సల్పజూచినఁ  
వచ్చును పాతకం బనుచు . పల్కుదు రాఘవులు వీరరాఘవా. 107

కాలముతప్పి కష్టదశ , గల్గినవేళ నదై ర్యవంతులై  
పోలగ బంధు లిండ్లకును . బోయినవారలు గౌరవించకే  
హేళనచేయుచుండ్రు నుతి , కెక్కిన మిత్రుని యింటికేగినఁ  
జాలించెంది యాత డుపచారముచేయుగదయ్య రాఘవా. 108

ఆకలిబాధచే నతిధి . యన్నము బట్టెదొసంగుడంచొగి  
వాకిటవచ్చి నిల్చిన కవాటము మూసి జడుండు నింటిలో  
నాకొని దా భుజించెడు పదార్థము గోవుశరీరమాంసము  
గాక రసాన్న మెల్లగును , కంజదళేక్షణ వీరరాఘవా. 109

తలచిన మోక్షమీయగల , దైవము దైవము తల్లిదండ్రుల  
బాబువుగఁ బూజచేయగల । పుత్రుడు పుత్రుడు కష్టవేళల  
మేలుకువతో ధనంబొసగు , మిత్రుడు మిత్రుడు పంతమూనకే  
వలుమరు వచ్చుచుఁ జనెడు । బంధుడు బంధుడు వీరరాఘవా.

స్నానము సంధ్యయుఁ జపమునల్పచు ధర్మమునేయకుండిన  
గానముచేయుచుఁ శృతులు , కల్గియు కంఠము సాలకుండిన  
సూనుడు కల్గియుండియు । యశోనిధిగాక దురాత్ముడైనచో  
హీనమకాక యిద్దరణి । నేమి ఫలంబగు దాన రాఘవా. 111

ఇష్టములేని భార్య నటియించు తెఱంగిది యత్తమామల  
గష్టముపెట్టు దిట్టు తలఁకాయకు సున్నపుపట్లు పెట్టు బల్  
నష్టముతెచ్చిపెట్టు తన । నాథునిఁ బట్టుగఁబెట్టు రట్టు వి  
స్పష్టము పుట్టినింటికి నెపంబడి పో సమకట్టు రాఘవా. 112

దురితుడు క్రూరమానసుడుదుష్టుడు సీచుడు దుర్మదుండు పా  
మరుడు జడుండు తామసుడు । మాంద్యుడు మూఢుడు పాత  
[కుండు సం  
కరకులజుం డటంచు మది , కష్టముచెంచక ప్రాణభీతిచే  
శరణనువాని ద్రోచుటయె । సజ్జనధర్మము వీరరాఘవా. 113

హాటకచేల రత్నమయ । హార పరాత్పర మేరుధీర యో  
కోటి రవిప్రకాశ స్మర । కోటివిలాస రమేశ నే వెయి  
నూటపదాఱురత్నముల । నోమను గానుకలీయలే కిదే  
నూటపదాఱురత్నముల । నుడ్వితీ గైకొనుమయ్య రాఘవా. 114



ఇమ్మహి సర్వసంపద వహించిన హూణశకంబునందు పం  
దొమ్మిది నూర్ల మీదటను । దోడ్పడ నిర్వదినాల్గవాబ్జమం  
దీమ్ముగ నే నవంబరున । నీ శతకంబు రచించినాడ ప  
ద్యమ్ముల దప్పలన్నిడచి । తద్దయు నొప్పుగ గొన్న రాఘవా.

శ్రీకర కొండమూది సేరాసింహ గురూత్తము శిష్యుడ౯ గుణ  
శ్లోకుడు తాము సుబ్బయకు । సుబ్బమనామ సతీమతల్లికి౯  
బ్రాకటమైన బుత్రుడ పరాశరగోత్రుడ శేషయాఖ్యుడ౯  
నీ కరుణాకటాక్షమున , నే రచించితి దీని రాఘవా. 116

శ్రీరామార్పణమస్తు

సంపూర్ణము



రామా వ్రెన్, తెనాలి.





